



गुरुवार, 21 जनवरी, 2021

तत्काल प्रकाशन हेतु

नई दिल्ली

टाटा पावर के नाम पर नकली एलईडी बल्बों की फ़र्जी बिक्री के खिलाफ़ टाटा पावर- डीडील ने एडवाइजरी जारी की

- कंपनी ने पुलिस में शिकायत दर्ज की है और दोषियों के खिलाफ कार्रवाई भी शुरू की है
- टाटा पावर एलईडी बल्ब अथवा किसी भी और विद्युत् उपकरण का निर्माण नहीं करता है

टाटा पावर दिल्ली डिस्ट्रीब्यूशन (टाटा पावर- डीडील), जो उत्तर और उत्तर पश्चिमी दिल्ली में 70 लाख की आबादी को बिजली आपूर्ति करती है, ने टाटा पावर के नाम पर एलईडी बल्बों की धोखा धड़ी के खिलाफ़ एक एडवाइजरी जारी की है।

आज सुबह एक घटना के एक संदर्भ में यह एडवाइजरी जारी की गई है, जिसमें एक अज्ञात व्यक्ति को टाटा पावर के नाम से अवैध रूप से ग्रीन पार्क मेट्रो स्टेशन, गेट नो 3 के पास एलईडी बल्ब बेचते हुए देखा गया था।

इस व्यक्ति को कंपनी के एक कर्मचारी द्वारा देखा गया, जिसने अपने फ़ोन पर इस गतिविधि को कैप्चर भी किया। पूछताछ किये जाने पर वह व्यक्ति घटना-स्थल से भाग गया और अभी भी फरार है।

वह व्यक्ति 4 एलईडी बल्ब का नकली पैक 100 रुपए की कीमत पर बेच रहा था। टाटा पावर- डीडील ने पुलिस में शिकायत दर्ज की है और इस कुटिल हरकत के लिए धोखाधड़ी करने वाले के खिलाफ़ कार्रवाई शुरू की जाएगी। टाटा पावर- डीडील ने ऊर्जा संरक्षण और स्थाई जीवन को बढ़ावा देने के लिए रियायती दर पर अपने उपभोक्ताओं को एलईडी बल्बों की बिक्री करने वाली कई अन्य सम्मानित संस्थाओं के साथ मिलकर, पिछले कई वर्षों में विभिन्न योजनाएँ शुरू की हैं। लेकिन घटना से बरामद उत्पाद नकली हैं।

टाटा पावर- डीडील के प्रवक्ता ने इस घटना पर टिपण्णी करते हुए कहा, “टाटा पावर- डीडील ने ऐसे जालसाज़ों पर कड़ी नज़र रखता है जिनमें नकली विद्युत् उपकरण बनाने की कुप्रथा भी शामिल है।

हमने दोषियों के खिलाफ कार्रवाई शुरू कर दी है। हम दृढ़ता से विश्वास और पालन करते हैं की इस तरह की गलत गतिविधियों की से उच्चतम स्तर की सख्ती से निपटा जाना चाहिए। हम अपने उपभोक्ताओं से अनुरोध करते हैं कि वे अगर ऐसे नकली उत्पादों का सामना करते हैं तो हमें 19124 पर हमारे कॉल सेंटर को सूचित करें क्योंकि इससे न केवल कंपनी का नाम खराब होता है बल्कि उपभोक्ता सुरक्षा भी बाधित होती है।”

फोटो कैप्शन: टाटा पावर ने नाम पर फ़र्जी तरीके से बेचे जा रहे नकली एलईडी बल्बों की तस्वीर।

अधिक जानकारी के लिए कृपया संपर्क करें:

कॉर्पोरेट कम्युनिकेशन्स:

मैडिसन पीआर:

सिद्धार्थ सिंह (9910990678)

अंकुर दत्ता 9711018758

सिद्धार्थ गौड (9810390350)

